

Ташрифи ҳайати Миссияи Бонки Қаҳонӣ ба вилояти Хатлон

Ташрифи ҳайати Миссияи Бонки Қаҳонӣ ба вилояти Хатлон

Ҳукумати Ҷумҳурии Тоҷикистон барои рушди бемайлони соҳаҳои гуногуни кишвар махсусан соҳаи кишоварзӣ таваҷҷӯҳи беандоза зоир намуда, барои амалӣ намудани яке аз ҳадафҳои миллӣ – “Таъмини амнияти озуқавории аҳоли” пайваста тадбирҳои зарурӣ меандешад.

Дар доираи лоиҳаи “Баланд бардоштани устувори кишоварзӣ” тибқи нақша Миссияи Бонки Қаҳонӣ аз санаи 28.04. то 08.05.2025 барои дастгирии раванди татбиқи лоиҳа вохӯриҳоро бо вазорату идораҳо, мақомати иқроияи ҳокимияти давлатӣ, манфиатбарандагон ва масъулини татбиқи лоиҳа баргузор менамояд.

Санаи 1 -уми майи соли қорӣ ҳайати Миссияи Бонки Қаҳонӣ ба шаҳру ноҳияҳои вилояти Хатлон сафари корӣ анҷом доданд.

Дар рафти сафари корӣ сараввал бо муовини якуми раиси вилоят муҳтарам Мирзозода Музаффар ва раиси ноҳияи Дӯстӣ муҳтарам Нишонзода Даврон мулоқоти корӣ анҷом дода шуд.

Зимни мулоқот муовини якуми раиси вилоят оид ба корҳои таъмиру азнавсозии иншоотҳои кишоварзӣ, дастрасии баҳрагирандагони лоиҳа бо нуриҳои минералӣ, тухмиҳои хушсифату дорои сертификати зироатҳо, мустаҳкам намудани баззаи модиву техникии хоҷагиҳои ниёзманду тухмипарвар ва бунёди маркази агрологистикӣ дар ҳудуди вилоят ибрози андеша намуда, ба Ҳукумати Ҷумҳурии Тоҷикистон барои дастгириҳои ҳамешагӣ, намояндаи Бонки Қаҳонӣ ва роҳбари Муассисаи давлатии “Рушди соҳибкорӣ дар соҳаи кишоварзӣ” ҷиҳати ҳамкориҳои пайваста доир ба рушди соҳаи кишоварзӣ изҳори сипос намуданд.

Сипас ҳайати корӣ дар рафти сафар аз Кооперативи тижоратии ба номи Сафар Ҷумаев дар ноҳияи Ҷ.Балхӣ دیدан намуда, бо

роҳбарони хоҷагиҳо (баҳрагирандагони лоиҳа) воҳӯрӣ баргузор намудан. Дар рафти воҳӯрӣ кишоварзон аз дастгириҳои пайвастаи Ҳукумати Ҷумҳурии Тоҷикистон ва Бонки Умумиҷаҳонӣ Ҷиҳати рушди соҳаи кишоварзӣ изҳори қаноатмандӣ намуда, барои боз ҳам баланд бардоштани ҳосилнокии зироатҳои кишоварзӣ бо масъулин суҳбат оростанд.

Пас аз воҳӯрӣ тибқи нақша ҳайати Миссияи Бонки Ҷаҳонӣ аз хоҷагии деҳқонии ба номи Эргаш Султонов ва Кооперативи истеҳсолии ба номи Эшбек Саттор дидан намуда, бо роҳбарони хоҷагиҳо (баҳрагирандагони лоиҳа) воҳӯрӣ доир намуданд.

Дар рафти воҳӯрӣ бо баҳрагирандагони лоиҳа саволу ҷавоб сурат гирифта, роҷеъ ба масъалаҳои мубрами соҳа (дастрасии хоҷагиҳо бо тухмиҳои хушсифат махсусан тухмии полезиҳо, бунёди сардхонаҳо, гармхонаҳои доимоамалкунанда, техникаҳои хурду калонҳаҷм ва пешгирӣ намудани шуршагии заминҳои кишоварзӣ) ибрази андеша намуданд.

Кишоварзон аз дастгириҳои Ҳукумати кишвар, Муассисаи давлатии “Рушди соҳибкорӣ дар соҳаи кишоварзӣ” ва гурӯҳи Бонки Ҷаҳонӣ миннатдории бепоён изҳор намуданд.

Дар фарқом ҳайати Миссияи Бонки Ҷаҳонӣ аз пазириии самимии Мақомоти иҷроияи ҳокимияти давлатии вилояти Хатлон ва хоҷагидорон (баҳрагирандагони лоиҳа) изҳори сипос намуданд.



Боздиди Миссияи Бонки Ҷаҳонӣ аз рафти корҳои таъмирию сохтмонӣ аз озмоишгоҳҳои ташхиси хоку растани Институти хокшиносӣ ва агрохимияи АИКТ

Боздиди Миссияи Бонки Ҷаҳонӣ аз рафти корҳои таъмирию сохтмонӣ аз озмоишгоҳҳои ташхиси хоку растани Институти хокшиносӣ ва агрохимияи АИКТ

Тибқи нақша Миссияи Бонки Ҷаҳонӣ дар доираи лоиҳаи “Баланд бардоштани устувори кишоварзӣ” аз санаи 28.04.2025. то 08.05.2025 барои дастгирии раванди татбиқи лоиҳа вохӯриҳоро бо вазорату идораҳо, мақомати иҷроияи ҳокимияти давлатӣ,

манфиатбарандагон ва масъулини татбиқи лоиҳа баргузор менамояд.

Бо ҳамин тартиб санаи 28- уми апрели соли Ҷорӣ ҳайати Миссияи Бонки Ҷаҳонӣ бо роҳбарии муҳтарам Хазем Иброҳим Ҳамбал ва Директори Муассисаи давлатии “Рушди соҳибкорӣ дар соҳаи кишоварзӣ муҳтарам Далер Саторӣ Абдумансур бо Президенти Академияи илмҳои кишоварзии Тоҷикистон муҳтарам Салимзода Амонулло Файзулло, ва Директори Институти хокшиносӣ ва агрохимияи АИКТ Зебинисо Бобоҳониён воҳӯрӣ намуда, аз рафти корҳои таъмирии 11 озмоишгоҳҳои хоку растании муассисаи илмӣ, осорхона ва толори маълумоти он дидан намуда, ба кори пудрадчиён баҳои баланд доданд.

Зимни воҳӯрӣ Президенти Академияи илмҳои кишоварзии Тоҷикистон муҳтарам Салимзода Амонулло Файзулло иброз доштанд, ки корҳои таъмиру барқарорсозии муассисаҳои илмии АИКТ дастгирии қисме аз муассисаҳои илмӣ бо таҷҳизотҳои озмоишгоҳӣ, компютеру принтерҳо ва дигар техникаҳои муосир аз Ҷониби Ҳукумати Ҷумҳурии Тоҷикистон, Бонки Ҷаҳонӣ ва Муассисаи давлатии “Рушди соҳибкорӣ дар соҳаи кишоварзӣ иқдоми басо нек ва саривақтӣ буда, самаранокии кори олимону мутахассисони соҳаро боз ҳам баланд ва илмро дар амал татбиқ менамояд.

Сипас директори муассиса иброз доштанд, ки пас аз бо сифати баланд ба анҷом расонидани таъмирии 11 озмоишгоҳи хоку растании Институти хокшиносӣ ва агрохимия дар рӯзҳои наздик дар доираи лоиҳаи “Баланд бардоштани устувори кишоварзӣ” озмоишгоҳҳои ин муассисаи илмӣ бо таҷҳизот ва технологияҳои муосир таҷҳизонида мешавад.



Обёрии заминҳо дар доираи лоиҳаи “Баланд бардоштани устувории кишоварзӣ”

ОБЁРИИ ЗАМИНҲО ДАР ДОИРАИ ЛОИҲАИ “БАЛАНД БАРДОШТАНИ УСТУВОРИИ КИШОВАРЗӢ”

Бо дастгирии Ҳукумати Ҷумҳурии Тоҷикистон аз ҷониби Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувории кишоварзӣ” заминҳои ниҳодҳои Вазорати кишоварзӣ ва Академияи илмҳои кишоварзии Тоҷикистон давра ба давра обёрӣ гардида истодаанд.

Шурӯъ аз моҳи апрели соли чорӣ корҳои пармакунӣ дар чоҳи амудӣ барои обёрии заминҳои Стансияи Муассисаи давлатии “Комиссияи навъсанчии зироатҳои кишоварзӣ ва муҳофизати навъҳо» дар ш.Истаравшан-и вилояти Суғд оғоз гардида, ба мувафаккият амалӣ гардида истодааст.

Санаи 28 апрел аз тарафи мутахассисони муассиса дар в. Суғд дар доираи лоиҳаи “Баланд бардоштани устувори кишоварзӣ” бо иштироки коргарони ширкате, ки ба корҳои пармакунии чоҳи амудӣ Ҷалб гардидаанд Ҷаласаи Ҷамъиятӣ оид ба иҷрои корҳои пармакунии чоҳи амудӣ, барои обёрӣ намудани заминҳои муассисаи мазкур баргузор карда шуд.

Муҳандисон ва мутахассисони муассисаи мазкур аз оғози корҳои пармакунии чоҳи амудӣ دیدан намуда, бо дарназардошти иҷрои нозуқиҳои кор ва сари вақт бо сифати баланд ба анҷом расонидани корҳои ба нақшагирифташуда тавсияҳои судманд пешниҳод намуданд.



Семинари омӯзишии «Табибони хок» дар ҚДММ Л. Муродов

СЕМИНАРИ ОМУЪЗИШИИ «ТАБИБОНИ ХОК» ДАР ҚДММ Л. МУРОДОВ

Бо дастгирии Муассисаи давлатии “Рушди соҳибкорӣ дар соҳаи кишоварзӣ” дар якҷоягӣ бо Созмони озуқаворӣ ва кишоварзии Созмони Милали Муттаҳид дар Ҷумҳурии Тоҷикистон (ҶАО) санаи 28 апрели соли ҷорӣ дар доираи лоиҳаи “Баланд бардоштани устувори кишоварзӣ” семинари омӯзишии “Табибони хок” бо иштироки мутахассисони соҳаи хокшиносӣ баргузор гардид.

Семинари омӯзишӣ дар толори ҚДММ Латиф Муродов-и шаҳри Ҳисор баргузор гардида, аз ҷониби олимону мутахассисони соҳаи хокшиносӣ мушкилотҳои мубрами соҳа мавриди баррасӣ қарор гирифт.

Баромадҳо оид ба масъалаҳои мазкур тавассути як силсила презентатсияҳо (рунамо) доираи васеи мавзӯҳои муҳимро барои татбиқи стратегияҳои омӯзиш ва ҳифзи ҳамгироёнаи хок фаро мегирифт.

Семинари мазкур ду рӯз (28 ва 29) идома ёфта, аз ҷониби олимони соҳа тибқи нақша дар саҳро тавассути таҷриботҳои муосир элементҳои гуногуни дар хокбуда ва ҳолати воқеии таркиби он муайян карда, пешниҳоди иштирокчиён гардонида мешавад.

Ҳадаф аз баргузори чунин семинарҳои омӯзишӣ ин сари вақт омода намудани мутахассисони соҳа дар ҳалли мушкилоти ҷойдошта, истифодаи технологияи муосир дар рафти фаъолияти имрӯзаи соҳа, боз ҳам баланд бардоштани ҳосилнокии зироатҳои кишоварзӣ мебошад.

Чорабиниҳои мазкур барои мутахассисони соҳаи хокшиносӣ ва мутахассисони соҳаи кишоварзӣ роҳандозӣ гардида аст. То онҳо тавонанд бо истифода аз технологияҳои муосир донишу малакаи

хешро боз ҳам мукамал гардонида, дар оянда татбиқи илмро дар амал ҷорӣ намоянд.



**Дастгирии хоҷагиҳои
тухмипарвар дар доираи лоиҳаи
«Баланд бардоштани устувории**

КИШОВАРЗӢ»

Дастгирии хоҷагиҳои тухмипарвар дар доираи лоиҳаи «Баланд бардоштани устувори кишоварзӣ»

Мутахассисони Муассисаи давлатии «Рушди соҳибкорӣ дар соҳаи кишоварзӣ» аз ҳолати воқеии хоҷагии тухмипарвари «Яккатут»-и ноҳияи Ҷ. Расулов, ки баҳрагирандаи лоиҳа аст дидан намуданд.

Хоҷагии мазкур дар тавозуни худ 100 га замини корам дошта, онро пайваста самаранок истифода мебарад.

Муассиса дар доираи лоиҳаи «Баланд бардоштани устувори кишоварзӣ» шурӯъ аз соли 2023 хоҷагии тухмипарварро бо нурии минералӣ, тухмиҳои хушсифати гурӯҳи элита, техника ва машинолотҳои кишоварзӣ дар қатори дигар хоҷагиҳо дастгирӣ намудааст.

Хоҷагии мазкур бо истифода аз тухмиҳои хушсифат ва риояи агротехникаи парвариш давра ба давра тавонистааст майдони кишти зироатҳоро зиёд намуда, ҳосилнокиро ба маротиб афзояд, ва аз ҳисоби даромади софи хоҷагӣ дар баробари обёрии заминҳо, сари вақт пардохт намудани маоши кормандон се дар хонаи замонавӣ барои кормандон махсусан ба занҳои коргар бунёд кунад.

Роҳбари хоҷагӣ тасмим гирифтааст, ки пас аз ҷамъоварии ҳосили имсола боз як амбори муосир барои ниғаҳдории маҳсулот ва тухмиҳои зироатҳои кишоварзӣ сохта ба истифода медиҳад.

Кормандон аз дастгириҳои ҳамешагии Ҳукумати Ҷумҳурии Тоҷикистон қаноатманд буда, азм доранд, ки ҷиҳати зиёд намудани тухмиҳои хушсифат дар кишвар ва рушди соҳаи тухмипарварӣ саҳми худро гузоранд.



Баргузори Ҷаласаҳои воқифгардони Ҷамъиятӣ дар вилояти Суғд

Баргузори Ҷаласаҳои воқифгардони Ҷамъиятӣ дар вилояти Суғд

Санаи 23.04.2025 мутахассисони масоили иқтимоӣ ва экологии Муассисаи давлатии “Рушди соҳибкорӣ дар соҳаи кишоварзӣ” дар якҷоягӣ бо Ташкилоти Ҷамъиятии “Умедбахш” дар доираи лоиҳаи “Баланд бардоштани устувори кишоварзӣ” Ҷаласаҳои воқифгардони Ҷамъиятиро тибқи нақша дар ноҳияҳои Истаравшан ва Конибодомӣ в.Суғд баргузор намуданд.

Дар рафти Ҷаласа баҳрагирандагони лоиҳа иштироки фаъолона дошта, оид ба шафофияти фаъолияти пурсамари лоиҳаи “Баланд бардоштани устувори кишоварзӣ” аз наздик шинос шуданд.

Дар ин ҷорабинӣ аз ҷониби масъулини соҳа қайд карда шуд, ки имрӯзҳо бо ташаббус ва талашҳои пайвастаи Ҳукумати Ҷумҳурии

Тоҷикистон махсусан Асосгузори сулҳу ваҳдати миллӣ, Пешвои миллат, Президенти кишвар муҳтарам Эмомалӣ Раҳмон соҳаҳои гуногуни кишвар махсусан соҳаи кишоварзӣ рӯз аз рӯз рушд намуда, ба дастовардҳои назаррас ноил гардида истодаанд. Имрӯзҳо ҳар яки мо сокинони кишвар пеш аз ҳама шукронаи Истиқлолият, шукронаи ободӣ ва шукронаи Ваҳдати миллиро намуда, барои боз ҳам рушду нумӯи кишвари азизамон камари ҷиммат бубандем.

Сипас дар рафти чорабинӣ масъалаҳои гуногуни мубрами соҳаи кишоварзӣ матраҳ гардида, Ҷиҳати дастгириҳои кишоварзон дар оянда тадбирҳои андешида шуд.

Дар интиҳои ҷорабинӣ баҳрагирандагони лоиҳа миннатдори бепоени худро ба Ҳукумати Ҷумҳурии Тоҷикистон махсусан ба Пешвои муаззами миллат ва Муассисаи давлатии “Рушди соҳибкорӣ дар соҳаи кишоварзӣ” расонида, Ҷиҳати дастгириҳои ҳамешагӣ изҳори сипос намуданд.

Пас аз анҷоми чорабинӣ ҳайати комиссия азназаргузарони ҳолати кунунии лавҳаҳои иттилоотӣ, мониторинги қуттиҳои арзу муроҷиатҳо, ки бевосита барои арзу пешниҳодҳои баҳрагирандагони лоиҳа дар кишвар пешбинӣ гардида буд аз назар гузарониданд.



Баргузори мизи мудаввар оид ба “Таъсиси фонди миллии гардиши премикс дар Тоҷикистон”

БАРГУЗОРИИ МИЗИ МУДАВВАР ОИД БА “ТАЪСИСИ ФОНДИ МИЛЛИИ ГАРДИШИ ПРЕМИКС ДАР ТОҶИКИСТОН”

Ғизо муҳимтарин омили тандурустӣ, накуаҳволӣ, равнақи кору зиндагии инсон буда, ҳаёти инсон ба ғизо пайванди ногусастанӣ дошта, он дар рушди бадан, ба вуҷуд омадани ҳуҷайраву бофтаҳо, таъмини ҷисм бо моддаҳои зарурӣ, пайдоиши ҳормонҳо, ферментҳо ва дигар равандҳои мубодила лозим аст.

Бо мақсади ҳифзи солимии аҳоли ва пешгирии бемориҳои ба ғизо алоқаманд тавассути ғанигардони маҳсулоти хӯрокворӣ Ҳукумати Ҷумҳурии Тоҷикистон соли 2019 Қонуни Ҷумҳурии Тоҷикистон “Дар

бораи таъмини аҳоли бо маҳсулоти хӯроквори и ғанигардонидашуда”-ро қабул намуд. Дар доираи амалисозии қонуни мазкур “Барномаи пешгирии норасоии микронутриентҳо ва бемориҳои вобаста ба он дар байни аҳолии Ҷумҳурии Тоҷикистон барои солҳои 2022-2027” бо қарори Ҳукумати Ҷумҳурии Тоҷикистон аз 30 сентябри соли 2021, №415 тасдиқ гардид.

Ҷиҳати дар амал татбиқ намудуни қонуни мазкур имрӯз, санаи 22-юми апрели соли равон дар Вазорати тандурустӣ ва ҳифзи иқтимоии аҳолии Ҷумҳурии Тоҷикистон барои “Таъсиси Фонди миллии гардиши премикс дар Тоҷикистон” мизи мудаввар доир гашт, ки дар он муовини вазири тандурустӣ ва ҳифзи иқтимоии аҳоли Абдухолиқ Амирзода, намояндагони вазорату идораҳои дахлдори мамлакат, як қатор роҳбарони корхонаҳои коркарди маҳсулоти хӯрока (Орд ва намак) ва намояндагони шарикон оид ба рушд дар ҳамкорӣ бо Гуруҳи Бонки Ҷаҳонӣ, Хазинаи кӯдакони Созмони Милалӣ Муттаҳид бо иштироки роҳбари лоиҳаи Альянси глобалии ғизои беҳтаршуда (Gain) иштирок намуданд.

Зимни ифтитоҳи мизи мудаввар муовини вазири тандурустӣ ва ҳифзи иқтимоии аҳоли Абдухолиқ Амирзода иброз дошт, ки ҳолати беҳтар гардидани вазъи ғизо барои мустаҳкам намудани саломатии аҳоли хеле зарур мебошад.

Бояд қайд кард, ки масъалаҳои ташкили ғизои аҳоли яке аз самтҳои асосии стратегии Ҳукумати мамлакат ба шумор рафта, давоми солҳои охир қабул гардидани 2 қонун, 2 стратегия, 4 барнома ва 1 нақшаи сатҳи миллии гувоҳи муҳим будани масъалаи мазкур мебошад.

Сипас директори Муассисаи давлатии “Рушди соҳибкорӣ дар соҳаи кишоварзӣ” муҳтарам Далер Саторӣ оид ба лоиҳаи “Баланд бардоштани устувори кишоварзӣ” ва фаъолияти “Таъсиси фонди миллии гардиши премиксҳо дар Тоҷикистон”, иқтисодчии калони соҳаи кишоварзӣ, Гуруҳи Бонки Ҷаҳонӣ дар Тоҷикистон Ҳазем Иброҳим Ҳанбал ва дигар шахсони расмӣ роҷеъ ба масъалаи мазкур суханронӣ намуданд.

Ҳамчунин, дар мизи мудаввар як қатор масъалаҳо, аз ҷумла

пешниҳоди маълумот оид ба «Таъсиси Фонди миллии гардиши премиксҳо дар Тоҷикистон», “Дастовардҳо дар самти иқроиши Барномаи пешгирии норасоии микронутриентҳо дар байни аҳолии Ҷумҳурии Тоҷикистон барои солҳои 2022-2027”, “Мушкилотҳо оид ба ғанигардони маҳсулоти хӯрокворӣ дар Ҷумҳурии Тоҷикистон”, “Ҳолати заминаи меъёрию ҳуқуқии ғанигардони маҳсулоти хӯрокворӣ (Тоҷикстандарт)”, “Арзёбии агентии эҳтимолии мизбон барои NRFP” ва “Муҳокима бо бахши хусусӣ оид ба натиҷаҳои арзёбӣ ва тарҳрезии фонд” мавриди баррасӣ қарор гирифтанд.

Маврид ба зикр аст, ки Ҷумҳурии Тоҷикистон соли 2013 ҳамчун давлати 42-юм ба Ҳаракати глобалии васеъкунии ғизо (SUN) шомил гардид. Аз соли 2015 бошад, дар кишвар Шӯрои ҳамоҳангсозии байнисоҳавӣ оид ба ғизо фаъолият дорад, ки дар он тамоми намояндагони вазорату идораҳои давлатӣ, шарикони рушд, ташкилотҳои ғайридавлатӣ ва ҷомеаи шаҳрвандӣ шомил мебошанд, ки баҳри беҳтар намудани сатҳи ғизо стратегияю барномаҳоро, аз ҷумла “Стратегияи рушди ғизои мактабӣ дар Ҷумҳурии Тоҷикистон дар давраи то соли 2027”, “Нақшаи бисёрсоҳавӣ оид ба беҳтарсозии ғизо дар Ҷумҳурии Тоҷикистон барои солҳои 2021-2025”, “Барномаи миллии коммуникатсионии 1000-рӯзи аввали ҳаёти кӯдак дар Ҷумҳурии Тоҷикистон барои солҳои 2020-2024”-ро татбиқ намуда, мавриди амал қарор дорад.

Дар идомаи мизи мудаввар як қатор иштирокчиён вобаста ба самтҳои гуногуни таъсиси лоиҳаи мазкур фикру андешаҳои худро пешниҳод карданд.



Дастгирии хоҷагиҳои ниёзманд аз ҷониби лоиҳаи «Баланд бардоштани устувори кишоварзӣ»

Дастгирии хоҷагиҳои ниёзманд аз ҷониби лоиҳаи «Баланд бардоштани устувори кишоварзӣ»https://youtu.be/H6_GJ5J_5EM

